



बिहार गजट

असाधारण अंक

बिहार सरकार द्वारा प्रकाशित

5 चैत्र 1943 (श10)

(सं० पटना 221) पटना, शुक्रवार, 26 मार्च 2021

नगर विकास एवं आवास विभाग

अधिसूचना

19 मार्च 2021

सं० 5 न०वि०/विविध-02/2021-1401/न०वि०एवंआ०वि०-बिहार मोबाईल टॉवर, ऑप्टिकल फाइबर केबल्स और संबंधित दूरसंचार अवसंरचना नियमावली, 2020 के नियम 9.10 में यह प्रावधान है कि मौजूदा अनाधिकृत मोबाइल टावरों या ओ.एफ.सी. के लिए स्वीकृति प्राप्त करने के लिए आवेदन नियमावली के जारी होने के छह महीने के भीतर प्रस्तुत किया जाना अनिवार्य होगा, जिस अवधि के बाद इस मामले को निर्धारित प्रक्रिया के अनुसार निष्पादित किया जाएगा। नियत समय के भीतर आवेदन जमा होने के बाद, संबंधित स्थानीय प्राधिकरण द्वारा आवेदन के निपटान तक मोबाइल टॉवर अथवा ओ.एफ.सी. का संचालन बंद नहीं किया जाएगा। यदि स्थानीय प्राधिकारी द्वारा किसी भी अनाधिकृत मोबाइल टावरों या ओ.एफ.सी. की स्वीकृति नहीं दी जाती है तो उसकी अपील सक्षम प्राधिकारी के समक्ष दायर की जा सकती है।

2. उल्लेखनीय है कि नियमावली के नियम 3.1 के प्रावधानानुसार अधिसूचना निर्गत की तिथि (19.08.2020) से छह महीने की अवधि (19.02.2021) के अंदर एकल इलेक्ट्रॉनिक आवेदन प्रक्रिया स्थापित किया जाना था। ऑनलाईन आवेदन प्राप्ति हेतु पोर्टल विकसित किया जा चुका है, परन्तु यह पोर्टल छह माह की निर्धारित अवधि पूर्ण होने की अवधि के लगभग तैयार हुआ है। साथ ही विगत वर्ष कोरोना संक्रमण के परिप्रेक्ष्य में घोषित लॉक डाउन के कारण भी आवेदन समर्पित करने में मोबाईल सेवा प्रदाता कम्पनी को कठिनाइयों का सामना करना पड़ा है।

3. अतएव वर्णित स्थिति पर सम्यक विचारोपरान्त बिहार मोबाईल टॉवर, ऑप्टिकल फाइबर केबल्स और संबंधित दूरसंचार अवसंरचना नियमावली, 2020 के नियम 3 द्वारा प्रदत्त शक्तियों के तहत उक्त नियमावली के नियम 9.10 में निर्धारित छह माह की अवधि को दिनांक 19.02.2021 से अगले छह माह तक अर्थात् 19.08.2021 तक विस्तारित किया जाता है।

4. प्रस्ताव में सक्षम प्राधिकार का अनुमोदन प्राप्त है।

बिहार के राज्यपाल के आदेश से,
अरविन्द कुमार झा,
सरकार के संयुक्त सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 221-571+10-डी0टी0पी0।
Website: <http://egazette.bih.nic.in>